



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 74 राँची, शुक्रवार

17 माघ 1936 (श०)

6 फरवरी, 2015 (ई०)

सहकारिता विभाग ।

अधिसूचना

5, फरवरी 2015

संख्या-02/निग0-01-75/2014 सह0 278-- श्री कामदेव दास, जिला सहकारिता पदाधिकारी, सिमडेगा सरकारी कार्यों के प्रति घोर लापरवाही, अनुशासनहीनता तथा उच्चाधिकारियों के आदेश की अवहेलना, अवकाश स्वीकृत हुए बिना लंबी अवधि तक अवकाश में रहने एवं विभागीय आदेश की अवहेलना के प्रथम द्रष्टया दोषी पाये गये हैं ।

2. श्री दास के लगातार अनुपस्थित रहने के कारण सहकारिता विभाग द्वारा चलाये जा रहे बीज प्राप्ति एवं वितरण कार्यक्रम दुष्प्रभावित हुआ । इसके लिए विभागीय पत्रांक 2550 दिनांक 23 जुलाई, 2014 के द्वारा श्री कामदेव दास, जिला सहकारिता पदाधिकारी, सिमडेगा को स्पष्टीकरण समर्पित करने का निदेश दिया गया था। किन्तु उनका जवाब प्राप्त नहीं हुआ ।

3. साथ ही, आरोपी द्वारा बार-बार अवकाश विस्तार संबंधी आवेदन को ध्यान में रखते हुए विभागीय पत्रांक 3285 दिनांक 30 सितम्बर, 2014 द्वारा इनके अवकाश विस्तार के आवेदन को अस्वीकृत करते हुए दिनांक 07 अक्टूबर, 2014 तक पदस्थापन स्थान पर योगदान सुनिश्चित करने का निदेश दिया गया। किन्तु, इसका अनुपालन निर्धारित तिथि तक श्री दास द्वारा नहीं किया गया ।

4. प्रथम द्रष्टया प्रमाणित आरोपों के आधार पर सम्यक् विचारोपरान्त सरकार द्वारा लिये गये निर्णय के आलोक श्री कामदेव दास, जिला सहकारिता पदाधिकारी, सिमडेगा को **Civil Services (Classification, Control and Appeal) Rules-1930** के नियम-49 (A) (1) (a) के तहत तत्काल प्रभाव से निलंबित किया जाता है ।

5. निलंबन अवधि में श्री दास को झारखण्ड सेवासंहिता के नियम-96 में उल्लेखित प्रावधानों के अन्तर्गत जीवन निर्वाह अनुदान/जीवन निर्वाह भत्ता देय होगा ।

6. निलंबन अवधि में श्री दास का मुख्यालय निबंधक, सहयोग समितियाँ, झारखण्ड, राँची का कार्यालय होगा।

झारखण्ड राज्यपाल के आदेश से,
अरूण कुमार सिंह,
सरकार के प्रधान सचिव ।
